



# VetriPadigal.com

இந்த வலைதளம் TNPSC தேர்விற்கு தயார் செய்யும் நண்பர்களுக்கு உதவும் நோக்கத்தில் தமிழக அரசின் புதிய சமச்சீர்க்கல்வி பாடப்புத்தகத்திலிருந்து பாடக்குறிப்புகள் வழங்கப்பட்டுள்ளது. மேலும் இதில் 5000 க்கும் மேற்பட்ட Objective Type Questions வழங்கப்பட்டுள்ளது. இதிலுள்ள மாதிரித் தேர்வுகளில் நீங்கள் பயிற்சி பெறலாம். தொடர்ந்து புதிய பாடக்குறிப்புகளும் வழங்க இருக்கிறோம்....

<https://www.vetripadigal.com/>  
<https://www.vetripadigal.com/tnpsc-online-test/>

## 10 ஆம் வகுப்பு - சமூக அறிவியல்

### தேசியம் - காந்திய காலகட்டம்

#### காந்தியடிகளும் மக்கள் தேசியமும்

- குஜராத்தின் போர்பந்தரில் 1869 அக்டோபர் 2 ஆம் நாள் மோகன்தாஸ் கரம்சந்த் காந்தி பிறந்தார்.
- அவரது தந்தையார் காபா காந்தி, போர்பந்தரின் திவானாகவும் பின்னர் ராஜ்கோட்டின் திவானாகவும் பொறுப்பு வகித்தார். அவரது தாயார் புத்லிபாய் ஆவார்.
- காந்தியடிகள் சட்டம் பயில்வதற்காக 1888 இல் இங்கிலாந்துக்குக் கடல்பயணம் மேற்கொண்டார். 1893 ஏப்ரல் மாதம் தென்னாப்பிரிக்காவுக்குப் புறப்பட்டுச் சென்றார்.
- தென்னாப்பிரிக்காவில்தான் முதன்முறையாக அவர் இனவெறியை எதிர்கொண்டார்.
- டர்பனில் இருந்த பிரிட்டோரியாவுக்கு ரயில்பயணம் மேற்கொண்டபோது பீட்டர்மாரிட்ஸ்பர்க் ரயில் நிலையத்தில் முதல்வகுப்புப் பெட்டியிலிருந்து வலுக்கட்டாயமாக காந்தி வெளியேற்றப்பட்டார்.

- தென்னாப்பிரிக்காவில் ஒப்பந்த தொழிலாளர்களின் மீது விதிக்கப்பட்ட தலைவரியை எதிர்த்து காந்தியின் சத்தியாகிரகப் போராட்டத்தை நடத்தினார். இதனால் ஸ்மட்ஸ் - காந்தி ஒப்பந்தத்தின்படி தலைவரி ரத்து செய்யப்பட்டது.
- 'கடவுளின் அரசாங்கம் உன்னில் உள்ளது' (THE KINGDOM OF GOD IS WITHIN YOU) என்ற டால்ஸ்டாயின் புத்தகம், 'அண்டு திஸ் லாஸ்ட்' (UNDO THIS LAST) என்ற ஜான் ரஸ்கின் எழுதிய புத்தகம், தாரோவின் 'சட்டமறுப்பு' (CIVIL DISOBEDIENCE) ஆகிய புத்தகங்களால் காந்தியடிகள் பெரும் தாக்கத்திற்குள்ளானார்.

## இந்தியாவில் காந்தியடிகள் நடத்திய தொடக்ககால சத்தியாகிரகங்கள்

- கோபால கிருஷ்ண கோகலே மீது பெரும் மரியாதை கொண்டு அவரையே தமது அரசியல் குருவாக ஏற்றார் காந்தியடிகள்.

## சம்பரான் சத்தியாகிரகம்

- பீகாரில் உள்ள சம்பரானில் 'தீன் காதியா' முறை பின்பற்றப்பட்டது.
- இந்த சுரண்டல் முறையில் இந்திய விவசாயிகள் தங்களின் நிலத்தின் இருபதில் மூன்று பங்கு பகுதியில் அவ்ரி (இண்டிகோ) பயிரிட வேண்டும் என்று ஜரோப்பியப் பண்ணையாளர்கள் அவர்களைக் கட்டாயப்படுத்தினர்.
- இதனால் சிரமங்களைச் சந்தித்த சம்பரானைச் சேர்ந்த விவசாயியான ராஜ்குமார் சக்லா, சம்பரானுக்கு வருகை புரியுமாறு காந்தியடிகளைக் கேட்டுக் கொண்டார்.
- காந்தியின் தலையீட்டால் அப்பகுதியின் துணைநிலை ஆளுநர் ஒரு குழுவை உருவாக்கினார். அந்தக் குழுவில் காந்தியடிகள் ஒரு உறுப்பினர் ஆனார்.
- 'தீன் காதியா' முறையை ரத்து செய்ய அந்தக் குழு பரிந்துரைத்தது.
- சம்பரான் சத்தியாகிரகத்தின் வெற்றியை அடுத்து 1918 இல் அகமதாபாத் மில் வேலைநிறுத்தம், 1918 இல் கேதா சத்தியாகிரகம் ஆகியன காந்தியடிகளை ஒரு மக்கள் தலைவராக உருவாக்கின.

## ரெளலட் சத்தியாகிரகமும் ஜாலியன்வாலா பாக் படுகொலையும்

- பிடி உத்தரவு இல்லாமல் கைது நடவடிக்கை, விசாரணை இல்லாமல் சிறையிலடைப்பது என காவல் துறையினருக்கு அதீத அதிகாரங்களை ரெளலட் சட்டம் வழங்கியது.
- இந்தச் சட்டத்தை 'கருப்புச் சட்டம்' என்றழைத்த காந்தியடிகள் அதனை எதிர்த்து நாடு தழுவிய சத்தியாகிரகப் போராட்டத்துக்கு 1919 ஏப்ரல் 6 இல் அழைப்பு விடுத்தார்.

## ஜெனரல் டயரின் கொடுங்கோன்மை

- அமிர்தரசலில் உள்ள ஜாலியன்வாலா பாக்கில் 1919 ஏப்ரல் 13 ஆம் நாள் ஒரு பொதுக்கூட்டத்துக்கு ஏற்பாடு செய்யப்பட்டிருந்தது.
- பைசாகி திருநாளில் (சீக்கியர்களின் அறுவடைத்திருநாள்) இந்தக்கூட்டத்துக்கு ஏற்பாடு செய்யப்பட்டிருந்தது.
- அந்த இடத்தை பிரங்கி வண்டி மற்றும் ஆயுதமேந்திய வீரர்களுடன் ஜெனரல் ரெஜினால்டு டயர் சுற்றி வளைத்தார்.
- துப்பாக்கிகளில் குண்டுகள் தீரும் வரை தொடர்ந்து 10 மணித்துளிகளுக்கு இந்தத் துப்பாக்கிச்சூடு நிகழ்ந்தது.
- அதிகாரபூர்வ அரசு தகவல்களின் படி 379 பேர் இந்த துப்பாக்கிச்சூட்டில் கொல்லப்பட்டனர். இந்தக் கொடுமைகள் இந்தியர்களை கொதித்தெழுச்சு செய்தது.
- இந்நிகழ்ச்சியைக் கண்டித்து இரவீந்திரநாத் தாகூர் 'வீரத்திருமகன்' (Knighthood) என்ற அரசுப் பட்டத்தை திருப்பிக் கொடுத்தார்.
- 'கெய்சர்-இ-ஹிந்த்' என்ற பதக்கத்தை காந்தியடிகள் திருப்பிக் கொடுத்தார்.

## கிலாபத் இயக்கம்

- 1918 இல் முதலாவது உலகப்போர் முடிவுக்கு வந்தது.
- இசுலாமிய மதத்தலைவர் என உலகம் முழுவதும் போற்றப்பட்ட துருக்கியின் கலிபா கடுமையாக நடத்தப்பட்டார்.
- அவருக்கு ஆதரவாக தோற்றுவிக்கப்பட்ட இயக்கமே கிலாபத் இயக்கம் என்றழைக்கப்பட்டது.
- மௌலானா முகமது அலி மற்றும் மௌலானா செளகத் அலி எனும் அலி சகோதரர்கள் தலைமையில் இவ்வியக்கம் நடந்தது.
- இந்த இயக்கத்துக்கு ஆதரவளித்த காந்தியடிகள் இந்த இயக்கத்தை இந்து முஸ்லீம்களை இணைக்க ஒரு வாய்ப்பாக கருதினார்.
- 1919 ஆம் ஆண்டு நவம்பர் மாதம் தில்லியில் நடைபெற்ற அகில இந்திய கிலாபத் இயக்க மாநாட்டிற்கு அவர் தலைமையேற்றார்.
- ஒத்துழையாமை இயக்கம் 1920 ஆகஸ்டு முதல் நாள் தொடங்கியது.

## ஒத்துழையாமை இயக்கமும் அதன் வீழ்ச்சியும்

- 1920 செப்டம்பர் மாதம் கல்கத்தாவில் நடைபெற்ற சிறப்பு கூட்டத்தில் (அமர்வில்) இந்திய தேசிய காங்கிரஸ் ஒத்துழையாமை இயக்கத்துக்கு அனுமதி வழங்கியது.
- பின்னர் 1920 டிசம்பர் மாதம் சேலம் சி. விஜயராகவாச்சாரியாரின் தலைமையில் நாக்பூரில் நடந்த அமர்வில் இந்த தீர்மானம் நிறைவேற்றப்பட்டது.

## வரிகொடா இயக்கம் மற்றும் செளரி செளரா சம்பவம்

- வரிகொடா இயக்கம் போன்ற பிரச்சாரத் திட்டங்கள் விவசாயிகளின் கவனத்தைக் கவர்ந்தன.
- 1922 பிப்ரவரி மாதம் பர்தோலியில் வரிகொடா இயக்க பிரச்சாரத்தை காந்தியடிகள் அறிவித்தார்.
- 1922 பிப்ரவரி 5 ஆம் நாள் தற்போதைய உத்திரப்பிரதேசத்தில் உள்ள கோரக்பூர் அருகே செளரி செளரா என்ற கிராமத்தில் தேசியவாதிகள் நடத்தியப் பேரணி காவல்துறையினரின் தூண்டுதலில் வன்முறையாக மாறியது.
- தாம் குறைந்த எண்ணிக்கையில் இருப்பதை உணர்ந்த காவல்துறையினர் பாதுகாப்புக்காக தங்களை காவல்நிலையத்துக்குள் அடைத்து கொண்டனர்.
- ஆனால் ஆத்திரம்கொண்ட கூட்டத்தினர் 22 காவலருடன் காவல்நிலையத்தை தீயிட்டுக் கொளுத்தினர்.
- இதில் 22 காவலர்களும் உயிரிழந்தனர். காந்தியடிகள் உடனடியாக இவ்வியக்கத்தைத் தன்னிச்சையாக திரும்ப பெற்றார்.

## சுயராஜ்ஜியக் கட்சியினர்

- இதனிடையே காங்கிரஸ் கட்சி இரண்டாகப் பிளவு பட்டது.
- மேதிலால் நேரு, சி.ஆர். தாஸ் தலைமையிலான காங்கிரசார் தேர்தலில் போட்டியிட்டு சட்டப்பேரவைக்குள் நுழைய வேண்டும் என்று விரும்பினார்கள். அவர்களே மாற்றத்தை விரும்புவோர்கள் என்று அழைக்கப்பட்டனர்.
- வல்லபாய் பட்டேல், சி.ராஜாஜி உள்ளிட்ட காந்தியடிகளைத் தீவிரமாக பின்பற்றிய பலர் மாற்றத்தை விரும்பாதவர்களாக அரசுடன் ஒத்துழையாமை இயக்கத்தை தொடங்க விரும்பினார்கள்.
- எதிர்ப்புக்கு இடையே மேதிலால் நேருவும், சி.ஆர். தாஸும் 1923 ஆம் ஆண்டு ஜனவரி முதல் நாள் சுயராஜ்ஜியக் கட்சியை தொடங்கினார்கள்.

## காந்தியடிகளின் ஆக்கப்பூர்வத் திட்டம்

- கிலாபத் இயக்கம், ஒத்துழையாமை இயக்கம் ஆகியவற்றின் போது, இந்துக்கள் மற்றும் முஸ்லீம்களின் ஒத்துழைப்பு இருந்தபோதிலும் அந்த ஒற்றுமை விரிசலடையக் கூடியதாகவே இருந்தது.
- இந்து மகாசபை பண்டித மதன் மோகன் மாளவியா தலைமையிலும், முஸ்லீம் லீக் அலி சகோதரர்கள் தலைமையிலும் பிரபலம் அடைந்து கொண்டிருந்தன.

## சைமன் குழு புறக்கணிப்பு

- 1927 நவம்பர் 8 ஆம் நாள் இந்திய அரசியல் சாசன சீர்திருத்தங்களுக்கான இந்திய சட்டபூர்வ ஆணையத்தை (Indian Statutory Commission) நியமிப்பதாக ஆங்கியேல அரசு அறிவித்தது.
- சர் ஜான் சைமன் தலைமையிலான இந்தக் குழுவில் ஏழு உறுப்பினர்கள் இடம்பெற்றனர். இது 'சைமன் குழு' என்றே அழைக்கப்பட்டது.
- இந்தியர்கள் எவரும் இடம்பெறாமல் அனைவரும் வெள்ளையர்களாக இந்தக் குழுவில் இடம்பெற்றனர்.
- காங்கிரஸ் மற்றும் முஸ்லீம் லீக் உள்ளிட்ட அனைத்து இந்திய பிரிவுகளும் இந்த சைமன் குழுவினைப் புறக்கணிப்பது என முடிவு செய்தன.
- இந்த குழு சென்ற இடங்களில் எல்லாம் ஆர்ப்பாட்டங்களும், கருப்புக்கொடி ஏந்தியபடி 'சைமனை திரும்பிப் போ' என்ற முழக்கங்களும் இடம்பெற்றன.
- போராட்டக்காரர்கள் காவல்துறையினரால் கொடூரமாக தாக்கப்பட்டனர். அவ்வாறு நடந்த ஒரு கடுமையான தாக்குதலில் லாலா லஜ்பத் ராய் மிக மோசமாக காயமடைந்த பின்னர் சில நாட்களில் உயிரிழந்தார்.

## நேரு அறிக்கை

- சைமன் குழு முன்மொழிவுகளுக்கு மாற்றாக இந்தியாவுக்கு அரசியல் சாசனம் உருவாக்குவதை குறிக்கோளாக கொண்டு 1928 இல் அனைத்துக் கட்சி மாநாடு நடைபெற்றது.
- இந்த கொள்கைகளின் அடிப்படையில் அரசியல் சாசன வரைவுக்கான திட்டம் வகுக்க மோதிலால் நேரு தலைமையிலான கமிட்டி அமைக்கப்பட்டது.
- அந்தக் கமிட்டியின் அறிக்கை 'நேரு அறிக்கை' என்றழைக்கப்பட்டது.

முழுமையான சுயராஜ்ஜியத்துக்கான போராட்டம்

மற்றும் சட்டமறுப்பு இயக்கத் தொடக்கம்

**உப்பு சத்தியாகிரகம்**

- 1930 ஜனவரி 31 ஆம் நாளுக்குள் நிறைவேற்ற வேண்டும் என்ற காலக்கெடுவுடன் அரசப்பிரதிநிதி (வைசிராய்) இர்வின் பிரபுவிடம் கோரிக்கைகள் அடங்கிய மனு கொடுக்கப்பட்டது.
- கோரிக்கை மனுவுக்கு அரசப்பிரதிநிதி பதில் தெரிவிக்காத நிலையில் காந்தியடிகள் சட்டமறுப்பு இயக்கத்தை தொடங்கினார்.
- காந்தியடிகள் 1930 மார்ச் மாதம் 12 ஆம் நாள் 78 பேர்களுடன் சபர்மதி ஆசிரமத்திலிருந்து தனது புகழ்பெற்ற தண்டி யாத்திரையைத் தொடங்கினார்.
- காந்தியடிகள் தனது 61 ஆவது வயதில் 24 நாட்களில் 241 மைல் தொலைவு யாத்திரையாக நடந்து சென்று 1930 ஏப்ரல் 5 ஆம் நாள் மாலை தண்டி கடற்கரையை அடைந்தார்.
- தமிழ்நாட்டில் திருச்சிராப்பள்ளியில் இருந்து வேதாரண்யம் வரை இதேபோன்ற ஒரு யாத்திரையை சிராஜாஜி மேற்கொண்டார்.
- வடமேற்கு எல்லை மாகாணத்தில் காண் அப்துல் கபார்கான் என்பவர் இந்த இயக்கத்திற்குத் தலைமை ஏற்றார். செஞ்சட்டைகள் என்றழைக்கப்பட்ட 'குடைகிட்மட்கர்' இயக்கத்தை அவர் நடத்தினார்.

**வட்டமேசை மாநாடு**

- இந்த இயக்கத்தின் மத்தியில் 1930 ஆம் ஆண்டு நவம்பர் மாதம் லண்டனில் முதலாவது வட்ட மேசை மாநாடு நடந்தது.
- காங்கிரசின் தலைவர்கள் சிறையில் அடைக்கப்பட்டிருந்ததால் இந்த வட்டமேசை மாநாட்டில் காங்கிரஸ் கட்சி கலந்து கொள்ளவில்லை.
- இந்தப் பிரச்சினை குறித்து எந்தவித முடிவும் எட்டப்படாமலேயே மாநாடு நிறைவடைந்தது.

**காந்தி-இர்வின் ஒப்பந்தம்**

- காந்தியடிகளுடன் அரசப்பிரதிநிதி இர்வின் பிரபு பேச்சுவார்த்தைகளை நடத்தியதையடுத்து 1931 மார்ச் 5 ஆம் நாள் காந்தி-இர்வின் ஒப்பந்தம் ஏற்பட்டது.
- வன்முறையில் ஈடுபடாத அனைத்து அரசியல் கைதிகளையும் உடனடியாக விடுதலை செய்வது, கைப்பற்றப்பட்ட நிலத்தைத் திரும்பத்தருவது, ஆகிய கோரிக்கைகளை ஆங்கிலேய அரசு ஏற்றுக் கொண்டது.

- 1931 செப்டம்பர் 7 ஆம் நாள் நடந்த இரண்டாவது வட்டமேசை மாநாட்டில் காந்தியடிகள் கலந்துகொண்டார்.
- சிறுபான்மையினருக்கு தனித்தொகுதிகள் வழங்குவதை காந்தியடிகள் ஏற்கவில்லை. இதன் விளைவாக, இரண்டாவது வட்டமேசை மாநாடு எந்தவித முடிவும் எட்டப்படாமல் முடிவடைந்தது.
- 1932 ஆம் ஆண்டு நவம்பர் 17 ஆம் நாள் முதல் டிசம்பர் 24 ஆம் நாள் வரை மூன்றாவது வட்டமேசை மாநாடு நடத்தப்பட்டது.

## வகுப்புவாரி ஒதுக்கீடு மற்றும் பூனா ஒப்பந்தம்

- 1932 ஆகஸ்டு 16 ஆம் நாள் வகுப்புவாரி ஒதுக்கீட்டை ராம்சே மெக்டொனால்டு அறிவித்தார்.
- 1932 செப்டம்பர் 20 ஆம் நாள் காந்தியடிகள் ஒடுக்கப்பட்ட மக்களுக்கு தனித்தொகுதிகள் ஒதுக்கீட்டிற்கு எதிராக சாகும்வரை உண்ணாவிரதம் இருக்கும் போராட்டத்தை தொடங்கினார்.
- தீவிரப் பேச்சுவார்த்தைகளுக்குப் பிறகு காந்தியடிகள் மற்றும் அம்பேத்கர் இடையே ஒப்பந்தம் ஒன்று எட்டப்பட்டது. இதுவே 'பூனா ஒப்பந்தம்' என்று அழைக்கப்பட்டது.

## தீண்டாமைக்கு எதிரான பிரச்சாரம்

- அரிஜனர் சேவை சங்கத்தை அமைத்து சமூகத்தில் உள்ள பாரபட்சங்களை முழுமையாக அகற்றுவதற்கு காந்தியடிகள் பணியாற்றத் தொடங்கினார். பலகட்ட போராட்டங்களை நடத்தினார்.
- கோயில் நுழைவு போராட்டம் இவ்வியக்கத்தின் முக்கிய நோக்கமாகும். 1933 ஜனவரி 8 ஆம் நாள் 'கோவில் நுழைவு நாள்' என அனுசரிக்கப்பட்டது.

## சமதர்மவாத (சோஷியலிஸ்ட்) இயக்கங்களின் தொடக்கங்கள்

- 1917 ஆம் ஆண்டின் ரஷ்யப் புரட்சியால் ஈர்க்கப்பட்ட இந்திய பொதுவுடைமை (கம்யூனிஸ்டு) கட்சி (CPI), 1920 அக்டோபர் மாதம் உஸ்பெகிஸ்தானின் தாஷ்கண்டில் நிறுவப்பட்டது.
- M.N ராய், அபானி முகர்ஜி, M.P.T. ஆச்சார்யா ஆகியோர் அதன் நிறுவன உறுப்பினர்களாவார்.

## பொதுவுடைமை (கட்யூனிச) கட்சி நிறுவப்படல்

- ஒரு கட்சியை ஆரம்பிக்கும் முயற்சியாக 1925 ஆம் ஆண்டு கான்பூரில் அகில இந்திய பொதுவுடைமை மாநாடு நடந்தது.
- அதில் சிங்காரவேலர் தலைமை உரையாற்றினார்.
- 1920 களில் பல்வேறு போராட்டங்கள் நடத்தப்பட்டன.
- அவர்களது பல்வேறு முயற்சிகளின் பலனாக 'அகில இந்திய தொழிலாளர்கள் மற்றும் விவசாயிகளின் கட்சி' 1928 ஆம் ஆண்டு நிறுவப்பட்டது.
- 1929 ஆம் ஆண்டு மீரட் சதித்திட்ட வழக்கு காரணமாக இந்த திசையில் முன்னேற்றம் தடைப்பட்டது.

## புரட்சிகர நடவடிக்கைகள்

- காலனி ஆட்சியை ஆயுதக்கிளர்ச்சி மூலம் அகற்றும் நோக்கில் 1924 இல் இந்துஸ்தான் குடியரசு ராணுவம் (HRA) கான்பூரில் உருவாக்கப்பட்டது.
- 1925 ஆம் ஆண்டு ராம்பிரசாத் பிஸ்மில், அஷ்ஃபாகுல்லா காண் மற்றும் பலர் லக்னோ அருகே காகோரி கிராமத்தில் அரசுப்பணத்தைக் கொண்டு சென்ற ஒரு ரயில்வண்டியை நிறுத்திக் கொள்ளையடித்தனர்.
- அவர்களில் நான்கு பேருக்கு மரணதண்டனையும் மற்றவர்களுக்கு சிறைத்தண்டனையும் விதிக்கப்பட்டன.
- பஞ்சாபில் பகத்சிங், சுக் தேவ் மற்றும் அவர்களது தோழர்கள் இந்துஸ்தான் குடியரசு ராணுவத்தை மீண்டும் அமைத்தனர்.
- பொதுவுடைமை கருத்துக்களால் ஈர்க்கப்பட்டு அந்த அமைப்புக்கு 'இந்துஸ்தான் சமதர்மவாத குடியரசு அமைப்பு' என்று 1928 இல் பெயர் மாற்றம் செய்தனர்.
- லாலா லஜ்பதி ராயின் உயிரிழப்புக்குக் காரணமான தடியடியை நடத்திய ஆங்கிலேயே காலவல்துறை அதிகாரி சாண்டர்ஸ் இவர்களால் படுகொலை செய்யப்பட்டார்.
- 1929 இல் மத்திய சட்டப் பேரவையில் புகைக்குண்டு ஒன்றை பகத்சிங்கும் B.K. தத்தும் வீசினார்கள். எவரையும் காயப்படுத்தும் நோக்கில் அந்தகுண்டு எறியப்படவில்லை.
- துண்டுப்பிரசுரங்களை வீசி எறிந்த அவர்கள் "இன்குலாப் ஜிந்தாபாத்" "பாட்டாளி வர்க்கம் வாழ்க" ஆகிய முழக்கங்களை எழுப்பினார்கள்.
- ராஜகுருவும் பகத்சிங்கும் கைது செய்யப்பட்டு மரணதண்டனை விதிக்கப்பட்டது.



## 1930 களில் இடதுசாரி இயக்கங்கள்

- 1930 களில் இந்திய பொதுவுடைமை கட்சி வலுப்பெற்றது.
- விவசாயிகள் மற்றும் தொழிலாளர்களின் நலன் வேலையில்லாத் திண்டாட்டம் ஆகியவற்றுக்காகப் போராடிய பொதுவுடைமை கட்சி முக்கியத்துவம் பெற்றதையடுத்து 1934 ஆம் ஆண்டு அக்கட்சி தடை செய்யப்பட்டது.
- 1934 ஆம் ஆண்டில் ஜெயப்பிரகாஷ் நாராயண், ஆச்சார்ய நரேந்திரதேவ் மற்றும் மினுமசாணி ஆகியோரின் முன்முயற்சியால் காங்கிரஸ் சமதர்ம (சோசலிச) கட்சி உருவானது.

## 1935 ஆம் ஆண்டு இந்திய அரசுச் சட்டத்தின் கீழ் அமைந்த

### முதல் காங்கிரஸ் அமைச்சரவைகள்

#### காங்கிரஸ் அமைச்சரவைகளும் அவற்றின் பணியும்

- 1937 ஆம் ஆண்டு தேர்தல்கள் அறிவிக்கப்பட்டதுடன் 1935 ஆம் ஆண்டின் இந்திய அரசுச் சட்டம் அமல்படுத்தப்பட்டது.
- சட்டமறுப்பு இயக்கத்தால் காங்கிரஸ் பெரிதும் பலன் பெற்றது.

#### காங்கிரஸ் அமைச்சரவையின் பதவி விலகல்

- 1939 இல் இரண்டாம் உலகப்போர் மூண்டது.
- காங்கிரஸ் அமைச்சரவைகளை ஆலோசிக்காமல் கூட்டணிப் படைகள் சார்பாக இந்த போரில் இந்தியாவின் காலனி ஆதிக்க அரசு நுழைந்தது.
- எனவே அதற்கு எதிர்ப்பு தெரிவித்து காங்கிரஸ் அமைச்சரவைகள் பதவி விலகின.
- ஜின்னா 1934 ஆம் ஆண்டு முஸ்லிம் லீக்கிற்கு புத்துயிர் ஊட்டினார்.

#### இரண்டாம் உலக போரின் போது தேசிய இயக்கம், 1939-45

- காந்தியடிகளின் வேட்பாளரான பட்டாபி சீதாராமய்யாவை வீழ்த்தி 1939 இல் சுபாஷ் சந்திர போஸ் காங்கிரஸ் தலைவரானார்.
- காந்தியடிகள் ஒத்துழைக்க மறுத்ததை அடுத்து, சுபாஷ் சந்திய போஸ் அப்பதவியிலிருந்து விலகி பார்வர்டு பிளாக் கட்சியைத் தொடங்கினார்.
- 1942 இல் பொதுவுடைமை கட்சி மீதான தடை விலக்கிக் கொள்ளப்பட்டது.

வெள்ளையனே வெளியேறு இயக்கத்துக்கு வழிவகுத்த நடவடிக்கைகள்

## தனி நபர் சத்தியாகிரகம்

- 1940 ஆகஸ்டு மாதம், காங்கிரஸ் இரண்டாம் உலகப்போரின் போது இந்தியர்களின் ஆதரவைப் பெறுவதற்காக அரசுப்பிரதிநிதி லின்லித்கோ ஒரு சலுகையை வழங்க முன்வந்தார்.
- எண்ணும் குறிப்பிடப்படாத, எதிர்காலத்தில் தன்னாட்சித் தகுதி (டொமினியன்) என்ற சலுகை, காங்கிரசுக்கு ஏற்றுக்கொள்ளக்கூடியதாக இல்லை.
- 1940 அக்டோபர் 17 ஆம் நாள் வினோபா பாவே சத்தியாகிரகப் போராட்டத்தை முதன் முதலாக ஆரம்பித்தார்.

## கிரிபீஸ் தூதுக்குழு

- ஜப்பானியர்கள் இந்தியாவின் கதவுகளைத் தட்டிய நிலையில் 1942 மார்ச் 22 ஆம் நாள் அமைச்சரவை (காபினட்) அமைச்சர் சர் ஸ்ட்ராஃபோர்டு கிரிபீஸ் தலைமையில் ஒரு தூதுக்குழுவை பிரிட்டிஷ் அரசு அனுப்பியது.
- ஆனால் காங்கிரஸ் மற்றும் கிரிபீஸ் இடையேயான பேச்சுக்கள் தோல்வி அடைந்தன.

## காந்தியடிகளின் “செய் அல்லது செத்து மடி” முழக்கம்

- கிரிபீஸ் தூதுக்குழுவின் வெளிப்பாடு மிகுந்த ஏமாற்றத்தைக் கொடுத்தது.
- பம்பாயில் 1942 ஆகஸ்டு மாதம் 8 ஆம் நாள் கூடிய அகில இந்திய காங்கிரஸ் கமிட்டி வெள்ளையனே வெளியேறு தீர்மானத்துக்கு வித்திட்டதுடன் இந்தியாவில் ஆங்கிலேயே ஆட்சிக்கு உடனடியாக முடிவு கட்ட வைத்தது.
- செய் அல்லது செத்து மடி என்ற முழக்கத்தை காந்தியடிகள் வெளியிட்டார்.
- ஆனால் அடுத்த நாள் 9 ஆகஸ்டு 1942 அன்று காந்தியடிகளும் காங்கிரஸ் தலைவர்கள் அனைவரும் கைது செய்யப்பட்டனர்.
- 1944 ஆம் ஆண்டு காந்தியடிகள் சிறையில் இருந்து விடுதலை செய்யப்பட்டார்.

## சுபாஷ் சந்திர போஸ் மற்றும் இந்திய தேசிய இராணுவம்

- பிரிட்டிஷாரின் எதிரிகளோடு கைகோர்த்து பிரிட்டிஷ் அரசுக்கு எதிராக தாக்குதல் நடத்த சுபாஷ் சந்திர போஸ் விரும்பினார்.
- 1941 மார்ச் மாதம், அவர் தனது இல்லத்தில் இருந்து நாடகத்தனமாக (மாறுவேடமணிந்து) தப்பித்து ஆப்தானிஸ்தான் சென்றடைந்தார்.
- முதலில் அவர் சோவியத் யூனியனின் ஆதரவைப் பெற விரும்பினார்.
- ஆனால் பிரிட்டன் உள்ளிட்ட கூட்டணிப் படைகளுடன் சோவியத் யூனியன் அரசு சேர்ந்ததால் அவர் ஜெர்மனிக்கு சென்றார்.

- 1943 பிப்ரவரி மாதம் நீர்மூழ்கிக் கப்பல் மூலமாக ஜப்பான் சென்ற அவர் இந்திய தேசிய இராணுவத்தின் கட்டுப்பாட்டைக் கையில் எடுத்தார்.
- இந்தியப் போர்க்கைதிகளைக் கொண்டு மலாயா மற்றும் பர்மாவில் இருந்து ஜப்பானியர்களின் ஆதரவோடு இந்திய தேசிய இராணுவத்தை (ஆசாத் ஹிந்த் பாஜ்) ஜெனரல் மோகன் சிங் உருவாக்கினார்.
- அதன்பிறகு இது கேப்டன் லெட்சுமி செகல் என்பவரால் நடத்தப்பட்டது.
- இது காந்தி பிரிகேட், நேரு பிரிகேட், பெண்கள் பிரிவாக ராணி லக்ஷ்மி பாய் பிரிகேட் என மூன்று படையணிகளாக சுபாஷ் சந்திர போஸ் மறுசீரமைத்தார்.
- தில்லிக்கு புறப்பட்டு (தில்லி சலோ) என்ற முழுக்கத்தை சுபாஷ் வெளியிட்டார்.
- பிரிட்டிஷ் அரசு இந்திய தேசிய இராணுவ அதிகாரிகளை கைது செய்து செங்கோட்டையில் அவர்களை விசாரணைக்காக வைத்தது.
- இந்திய தேசிய இராணுவத்தின் அதிகாரிகளுக்கு எதிரான குற்றம் நிரூபிக்கப்பட்டாலும் பொதுமக்கள் அழுத்தம் கொடுத்ததன் காரணமாக அவர்கள் விடுதலை செய்யப்பட்டனர்.

## ராயல் இந்திய கடற்படைக் கிளர்ச்சி

- 1946 ஆம் ஆண்டு பிப்ரவரி மாதம் பம்பாயில் ராயல் இந்திய கடற்படை மாலுமிகள் கிளர்ச்சி செய்தனர்.
- விரைவில் அங்கிருந்து வேறு நிலையங்களுக்கும் பரவிய இந்த கிளர்ச்சியில் சுமார் 20,000 க்கும் மேற்பட்ட மாலுமிகள் ஈடுபட்டனர்.
- இதேபோன்று ஜபல்பூரில் இருந்து இந்திய விமானப்படை, இந்திய சமிக்ஞை (சிக்னல்) படை ஆகியவற்றிலும் வேலைநிறுத்தங்கள் நடந்தன.

## சுதந்திரம் பற்றிய பேச்சுவார்த்தை – சிம்லா மாநாடு

- 1945 ஆம் ஆண்டு ஜூன் மாதம் 14 ஆம் நாள் வேவல் திட்டம் அறிவிக்கப்பட்டது.
- இந்த திட்டம் மூலமாக அரசுப்பிரதிநிதியின் செயற்குழுவில் இந்துக்களும் முஸ்லீம்களும் சம எண்ணிக்கையில் இடம்பெற்ற ஓர் இடைக்கால அரசுக்கு வகை செய்யப்பட்டது.

## அமைச்சரவைத் தூதுக்குழு

- பிரிட்டனில் தொழிற்கட்சி மிகப்பெரிய வெற்றியை பெற்று கிளெமன்ட் அட்லி பிரதம மந்திரியாகப் பொறுப்பேற்றார்.
- உடனடியாக ஆட்சி மாற்றம் வேண்டும் என்று விரும்பினார்.

- அவர் பெதிக் லாரன்ஸ், சர் ஸ்டராஃபோர்ட் கிரிப்சு, A.V. அலெக்ஸாண்டர் ஆகியோர் அடங்கிய அமைச்சர்கள் தூதுக்குழுவை இந்தியாவுக்கு அனுப்பினார்.
- இந்திய அரசியல் சாசன நிர்ணயமன்றம் தேர்ந்தெடுக்கப்பட்டு அனைத்து சமூகங்களில் இருந்தும் பிரதிநிதித்துவம் கொண்ட இடைக்கால அரசு நிறுவப்பட வேண்டும்.
- இந்த திட்டத்தை காங்கிரசும், முஸ்லீம் லீக்கும் ஏற்றுக்கொண்டன.

## மவுண்ட் பேட்டன் திட்டம்

- ஜவகர்லால் நேரு தலைமையில் இடைக்கால அரசு 1946 ஆம் ஆண்டு செப்டம்பர் மாதம் அமைக்கப்பட்டது.
- சில தயக்கங்களுக்குப் பிறகு முஸ்லீம் லீக் இந்த இடைக்கால அரசில் 1946 ஆம் ஆண்டு அக்டோபர் மாதம் இணைந்தது.
- அதன் பிரதிநிதி லியாகத் அலகான் நிதி உறுப்பினராக ஆக்கப்பட்டார்.
- மவுண்ட் பேட்டன் பிரபு இந்தியாவுக்கு அரசுப் பிரதிநிதியாக அனுப்பப்பட்டார்.
- 1947 ஆம் ஆண்டு ஜூன் மாதம் 3 நாள் மவுண்ட் பேட்டன் திட்டம் அறிவிக்கப்பட்டது.

## விடுதலையும் பிரிவினையும்

- 1947 ஆம் ஆண்டு ஜூலை 18 ம் நாள் பிரிட்டிஷ் நாடாளுமன்றம் இந்திய விடுதலைச் சட்டத்தை இயற்றியதையடுத்து மவுண்ட் பேட்டன் திட்டத்துக்கு செயல்வடிவம் தரப்பட்டது.
- இந்தியா மற்றும் பாகிஸ்தான் என இரண்டு பகுதிகளாக இந்தியா பிரிக்கப்பட்டது.
- 1947 ஆம் ஆண்டு ஆகஸ்டு 15 ஆம் நாள் இந்தியா விடுதலை அடைந்தது.